

लातूर शहर महानगरपालिका सेवा (सेवा प्रवेश
व सेवांचे वर्गीकरण), २०१९ नियमांमधील
सुधारणेस मान्यता देण्याबाबत.

महाराष्ट्र शासन
नगर विकास विभाग
शासन निर्णय क्रमांक:- लामपा-२०२३/प्र.क्र.८८/नवि-२४
हुतात्मा राजगुरु चौक, मादाम कामा मार्ग,
मंत्रालय, मुंबई - ४०० ०३२.
दिनांक :- २५ ऑक्टोबर, २०२३

- वाचा:-** १) शासन निर्णय क्र.लामनपा-२०१६/प्र.क्र.११३/नवि-२४, दि.१९.९.२०१९
२) शासन पत्र क्र.सर्वमनपा २०२३/प्र.क्र.८७/नवि-२४, दि.१४.२.२०२३.
३) आयुक्त, लातूर शहर महानगरपालिका यांचे पत्र दि.२१.७.२०२३.

प्रस्तावना:-

लातूर शहर महानगरपालिकेच्या सेवाप्रवेश नियमास संदर्भ क्र.१ च्या शासन निर्णयान्वये मंजूरी देण्यात आली आहे. लातूर शहर महानगरपालिकेच्या अत्यावश्यक सेवेतील ८१ पदे सरळसेवेने भरण्यास संदर्भाधीन दिनांक १४.२.२०२३ शासन पत्रान्वये मान्यता देण्यात आली आहे. सदर सेवाप्रवेश नियमात शाखा अभियंता, अग्निशमन केंद्र अधिकारी, कर अधिक्षक व सहाय्यक कर अधिक्षक या पदांच्या नेमणूकीची अर्हता ही १०० टक्के पदोन्नतीने दर्शविलेली आहे. तसेच चालक-यंत्रचालक या पदांच्या नेमणूकीची अर्हता नामनिर्देशन/सरळसेवा २५% व पदोन्नती ७५% दर्शविलेली आहे. पदोन्नतीने सदर पदांवर पात्र उमेदवार उपलब्ध होत नसल्याने या पदांच्या नेमणूकीच्या पद्धत, अर्हता व टक्केवारीत सुधारणा करण्याबाबत आयुक्त, लातूर शहर महानगरपालिका यांनी संदर्भ क्र.३ अन्वये शासनाकडे प्रस्ताव सादर केला आहे.

२. आयुक्त, लातूर शहर महानगरपालिका यांचा प्रस्ताव, सध्याचे शासनाचे पदभरतीचे धोरण तसेच या विभागामार्फत महानगरपालिकेकरिता तयार करण्यात आलेले मॉडेल सेवा प्रवेश नियम, २००८ विचारात घेऊन संदर्भीय दि.१९.९.२०१९ च्या शासन निर्णयासोबतच्या “परिशिष्ट-२” मध्ये नमूद उक्त पदांच्या नेमणूकीकरीता अर्हता व नेमणूकीच्या पद्धतीसंदर्भात सुधारणा करण्याची बाब शासनाच्या विचाराधीन होती.

शासन निर्णय:-

महाराष्ट्र महानगरपालिका अधिनियम, १९४९ च्या कलम ४५४, ४५५ व ४६५(१)(ला) अन्वये प्राप्त अधिकारानुसार, लातूर शहर महानगरपालिका सेवाप्रवेश नियमात दर्शविलेल्या संदर्भीय क्र.१ च्या शासन निर्णयामधील “परिशिष्ट-२” मध्ये शाखा अभियंता, अग्निशमन केंद्र अधिकारी, कर अधिक्षक, सहाय्यक कर अधिक्षक व चालक-यंत्रचालक या पदांच्या सेवाप्रवेश नियमात सोबत जोडलेल्या “परिशिष्ट-२ अनुसूची-अ” मध्ये नमूद केल्यानुसार सुधारणा करण्यास या शासन निर्णयान्वये मान्यता देण्यात येत आहे.

२. यासोबत जोडलेल्या “परिशिष्ट-२ अनुसूची-अ” मध्ये नमूद पदांकरीता सुधारणा केलेले नियम शासन राजपत्रात प्रसिद्ध झाल्याच्या दिनांकापासून अंमलात येतील.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०२३१०२५१८०८३५०५२५ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(विद्या हम्पय्या)

उप सचिव, महाराष्ट्र शासन

प्रत,

- १) मा. मुख्यमंत्री महोदयांचे अप्पर मुख्य सचिव, मंत्रालय, मुंबई-३२.
- २) आयुक्त, लातूर शहर महानगरपालिका, लातूर.
- ३) प्रधान सचिव (नवि-२) यांचे स्वीय सहायक, नगर विकास विभाग, मंत्रालय, मुंबई.
- ४) निवडनस्ती (नवि-२४).

"परिशिष्ट-२ अनुसूची-अ"

से.प्र. नियम अ.क्र.	पदनाम	नेमणुकीची पध्दत व टक्केवारी (नामनिर्देश/ पदोन्नती/ प्रतिनियुक्ती)	नेमणुकीच्या पध्दती व नेमणुकीची अर्हता
११.	शाखा अभियंता (स्थापत्य)	सरळसेवा ४०%	अ)मान्यताप्राप्त विद्यापीठाची स्थापत्य (Civil) अभियांत्रिकी शाखेची पदवी. आ) नेमणुकीनंतर ३ वर्षात कनिष्ठ अभियंता व्यावसायिक परीक्षा उत्तीर्ण होणे अनिवार्य आहे. इ) महाराष्ट्र राज्य उच्च व तंत्र शिक्षण मंडळ, मुंबई यांचेकडील अधिकृत MS-CIT परीक्षा उत्तीर्ण अथवा समकक्ष असलेली एक शासन मान्य परीक्षा उत्तीर्ण झाल्याचे प्रमाणपत्र. ई) मराठी भाषेचे ज्ञान आवश्यक.
		पदोन्नती ६०%	लातूर शहर महानगरपालिकेच्या आस्थापनेवरील कनिष्ठ अभियंता (पाणीपुरवठा) या पदावर किमान ३ वर्षांची सेवा पूर्ण झालेल्या व कनिष्ठ अभियंता व्यावसायिक परीक्षा उत्तीर्ण असलेल्या कर्मचाऱ्यांची सेवाज्येष्ठता व गुणवत्तेच्या आधारे पदोन्नतीने नियुक्ती करता येईल. अथवा पदोन्नतीने अधिकारी उपलब्ध न झाल्यास, पदोन्नतीने अधिकारी उपलब्ध होईपर्यंत, राज्य/केंद्र शासन/ निमशासकीय/स्थानिक स्वराज्य संस्था यांच्या सेवेतील समकक्ष पद किमान ३ वर्षांपासून धारण करणाऱ्या योग्य अधिकाऱ्यामधून प्रतिनियुक्तीने नियुक्ती करता येईल.
३५	अग्निशमन केंद्र अधिकारी	सरळसेवा ३५%	अ) मान्यताप्राप्त विद्यापीठाची कोणत्याही शाखेची पदवी. आ) राष्ट्रीय अग्निशमन सेवा महाविद्यालय, नागपूर येथून B.E.Fire Emgg. उत्तीर्ण किंवा राष्ट्रीय अग्निशमन सेवा महाविद्यालय, नागपूर यांच्याकडील Station Officer & Instructor) पाठ्यक्रम (अग्निशमन अभियांत्रिकी मधील प्रगत पदविका) उत्तीर्ण असावा किंवा महाराष्ट्र अग्निशमन सेवा अकादमी, महाराष्ट्र शासन यांचा १ वर्ष कालावधीचा उप स्थानक अधिकारी व अग्निप्रतिबंधक अधिकारी हा पाठ्यक्रम पूर्ण केलेला असावा किंवा The Institution of Fire Engineers (U.K.) किंवा (India) या संस्थेकडून Grade-1 ही

से.प्र. नियम अ.क्र.	पदनाम	नेमणुकीची पध्दत व टक्केवारी (नामनिर्देश/ पदोन्नती/ प्रतिनियुक्ती)	नेमणुकीच्या पध्दती व नेमणुकीची अर्हता
			पदवी प्राप्त केलेली असावी. इ) मराठी भाषेचे ज्ञान आवश्यक.
		पदोन्नती ६५%	लातूर शहर महानगरपालिकेच्या आस्थापनेवरील उप अग्निशमन केंद्र अधिकारी या पदावर किमान ३ वर्षांची सेवा पूर्ण झालेल्या अधिकाऱ्याची सेवाज्येष्ठता व गुणवत्तेच्या आधारे पदोन्नतीने नियुक्ती करता येईल. अथवा पदोन्नतीने अधिकारी उपलब्ध न झाल्यास, पदोन्नतीने अधिकारी उपलब्ध होईपर्यंत, राज्य/केंद्र शासन/ निमशासकीय/स्थानिक स्वराज्य संस्था यांच्या सेवेतील समकक्ष पद किमान ३ वर्षांपासून धारण करणाऱ्या योग्य अधिकाऱ्यामधून प्रतिनियुक्तीने नियुक्ती करता येईल.
३१	कर अधिक्षक	सरळसेवा २५%	अ) मान्यताप्राप्त विद्यापीठाची कोणत्याही शाखेची पदवी. आ) मराठी भाषेचे ज्ञान आवश्यक.
		पदोन्नती ७५%	लातूर शहर महानगरपालिकेच्या आस्थापनेवरील सहाय्यक कर अधिक्षक या पदावर किमान ३ वर्षांची सेवा पूर्ण झालेल्या व मान्यताप्राप्त विद्यापीठाची पदवी धारण करणाऱ्या तसेच विभागीय परीक्षा उत्तीर्ण असलेल्या कर्मचाऱ्यांची सेवाज्येष्ठता व गुणवत्तेच्या आधारे पदोन्नतीने नियुक्ती करता येईल. अथवा पदोन्नतीने अधिकारी उपलब्ध न झाल्यास, पदोन्नतीने अधिकारी उपलब्ध होईपर्यंत, राज्य/केंद्र शासन/ निमशासकीय/स्थानिक स्वराज्य संस्था यांच्या सेवेतील समकक्ष पद किमान ३ वर्षांपासून धारण करणाऱ्या योग्य अधिकाऱ्यामधून प्रतिनियुक्तीने नियुक्ती करता येईल.
३२	सहाय्यक कर अधिक्षक	सरळसेवा ५०%	अ) मान्यताप्राप्त विद्यापीठाची कोणत्याही शाखेची पदवी. आ) मराठी भाषेचे ज्ञान आवश्यक.
		पदोन्नती ५०%	लातूर शहर महानगरपालिकेच्या आस्थापनेवरील कर निरिक्षक या पदावर किमान ३ वर्षांची सेवा पूर्ण झालेल्या व मान्यताप्राप्त विद्यापीठाची पदवी धारण करणाऱ्या कर्मचाऱ्याची सेवाज्येष्ठता व गुणवत्तेच्या आधारे नियुक्ती करता येईल.

से.प्र. नियम अ.क्र.	पदनाम	नेमणुकीची पध्दत व टक्केवारी (नामनिर्देश/ पदोन्नती/ प्रतिननियुक्ती)	नेमणुकीच्या पध्दती व नेमणुकीची अर्हता
			<p>अथवा</p> <p>पदोन्नतीने अधिकारी उपलब्ध न झाल्यास, पदोन्नतीने अधिकारी उपलब्ध होईपर्यंत, राज्य/केंद्र शासन/ निमशासकीय/स्थानिक स्वराज्य संस्था यांच्या सेवेतील समकक्ष पद किमान ३ वर्षांपासून धारण करणाऱ्या योग्य अधिकाऱ्यामधून प्रतिनियुक्तीने नियुक्ती करता येईल.</p>
३८	चालक यंत्रचालक	<p>सरळसेवा ५०%</p> <p>पदोन्नती ५०%</p>	<p>अ) महाराष्ट्र राज्य माध्यमिक व उच्च माध्यमिक शिक्षण मंडळाची माध्यमिक शालांत प्रमाणपत्र परीक्षा (S.S.C.) उत्तीर्ण</p> <p>आ) राष्ट्रीय अग्निशमन प्रशिक्षण केंद्र, महाराष्ट्र शासन, मुंबई यांचा सहा महिन्यांचा कालावधीचा अग्निशामक प्रशिक्षण पाठ्यक्रम पूर्ण.</p> <p>इ) वैध जड वाहन चालविण्याचा परवाना आवश्यक.</p> <p>ई) जड वाहन चालक म्हणून किमान ३ वर्षे काम केल्याचा अनुभव आवश्यक.</p> <p>उ) मराठी भाषेचे ज्ञान आवश्यक.</p> <p>शारीरीक पात्रता</p> <p>अ) उंची किमान १६५ सें.मी. (महिला उमेदवारांची उंची किमान १६२ सें.मी.)</p> <p>आ) छाती साधारण ८९ सें.मी. फुगवुन ५ सें.मी. जास्त (महिला उमेदवारांसाठी लागू नाही)</p> <p>इ) वजन किमान ५० कि.ग्रॅ.</p> <p>ई) दृष्टी चांगली</p> <p>वयोमर्यादा</p> <p>उमेदवारांचे वय ३० वर्षांपेक्षा अधिक असू नये.</p> <p>लातूर शहर महानगरपालिकेच्या आस्थापनेवरील अग्निशामक या पदावर किमान ३ वर्षे सेवा पूर्ण झालेल्या व नामनिर्देशनासाठी विहित केलेली अर्हता धारण करणाऱ्या कर्मचाऱ्याची सेवाज्येष्ठता व गुणवत्तेच्या आधारे पदोन्नतीने नियुक्ती करता येईल.</p> <p>अथवा</p> <p>पदोन्नतीने अधिकारी उपलब्ध न झाल्यास, पदोन्नतीने अधिकारी उपलब्ध होईपर्यंत, राज्य/केंद्र शासन/ निमशासकीय/स्थानिक स्वराज्य संस्था यांच्या सेवेतील समकक्ष पद किमान ३ वर्षांपासून धारण करणाऱ्या योग्य</p>

से.प्र. नियम अ.क्र.	पदनाम	नेमणुकीची पध्दत व टक्केवारी (नामनिर्देश/ पदोन्नती/ प्रतिननियुक्ती)	नेमणुकीच्या पध्दती व नेमणूकीची अर्हता
			अधिकाऱ्यामधून प्रतिनियुक्तीने नियुक्ती करता येईल.
